

## वी.यू. अंतर्गत राष्ट्रीय पशुधन मिशन की उद्यमिता विकास हेतु त्रिदिवसीय वैज्ञानिक पद्धति से बकरीपालन प्रशिक्षण का उद्घाटन

जबलपुर। आज दिनांक 26 अक्टूबर 2021 को माननीय प्रो. डॉ. सीता प्रसाद तिवारी, कुलपति, नानाजी देशमुख पशुचिकित्सा विज्ञान विश्वविद्यालय जबलपुर, के मुख्य आतिथ्य में पशुपालन एवं डेयरी विभाग के निर्देशानुसार राष्ट्रीय पशुधन मिशन की उद्यमिता विकास के अंतर्गत वैज्ञानिक पद्धति से बकरीपालन विषयक त्रिदिवसीय प्रशिक्षण कार्यक्रम का शुभारंभ संयुक्त पशुधन पक्षेत्र, पशु चिकित्सा एवं पशुपालन महाविद्यालय जबलपुर, में आयोजित किया जा रहा है। मान.कुलपति जी

ने अपने उद्बोधन में कहा कि स्वीकृत कृषि प्रणाली में वैज्ञानिक पद्धति से बकरीपालन एक महत्वपूर्ण अभिन्न अंग है, जिसके माध्यम से जबलपुर संभाग के विभिन्न जिलों के 22 प्रशिक्षणार्थी भाग ले रहें हैं। वे बकरीपालन से संबंधित विभिन्न विषयों बकरी पालन, बकरियों की नस्लें, बकरियों हेतु चारे एवं पोषण आहार की व्यवस्था, बकरी फार्म की स्थापना लागत, लाभ



हानि का गणित एवं पूंजी, बकरियों की आवास व्यवस्था व भवन निर्माण, बकरियों में बाह्य एवं आंतरिक परजीवी संक्रमण बकरियों की संतुलित आहार व्यवस्था, बकरियों में प्रजनन रोग: समस्या एवं समाधान, दैनिक प्रबंधन एवं विभिन्न प्रक्षेत्र गतिविधियाँ, बकरियों में टीकाकरण, बीमारियाँ, बकरी पालन, सरकारी योजनायें, अनुदान एवं कार्यान्वयन, प्रशिक्षुओं से प्रशिक्षण का फीडबैक, द्वारा विषय रखे जावेंगे। प्रायोगिक प्रशिक्षण प्राप्त कर पशुपालन एवं डेयरी विभाग द्वारा संचालित शासकीय पशुपालन विभाग की बकरीपालन योजनाओं को स्वीकृत कर लाभन्वित होंगे। जिससे मध्यप्रदेश पशुपालक बकरीपालन द्वारा सामाजिक-आर्थिक समृद्धि के द्वारा आत्मनिर्भर हो सकेंगे। इस प्रशिक्षण के उद्घाटन कार्यक्रम के अवसर पर वि.वि. के डॉ. श्रीकांत जोशी कुलसचिव, डॉ. सुनील नायक, संचालक विस्तार शिक्षा, डॉ. अनिल कुमार गौर, प्रभारी विभागाध्यक्ष विस्तार विभाग, डॉ. जी.पी. लखानी, संचालक प्रक्षेत्र, डॉ. ए.पी. सिंह, अधिष्ठाता, मत्स्य विज्ञान महाविद्यालय, डॉ. कारमोरे, प्रभारी अधिकारी, डेयरी इकाई, डॉ. बिसेन एवं प्रशिक्षणार्थीयों की गरिमामयी उपस्थिति उल्लेखनीय रही। इसी प्रकार प्रशिक्षण कार्यक्रम पशु चिकित्सा एवं पशुपालन महाविद्यालय महु एवं रीवा में भी चल रहे हैं। कार्यक्रम का संचालन डॉ. पी.के. सिंह एवं आभार प्रदर्शन डॉ. आशीष सोनी द्वारा किया गया। राष्ट्रीय पशुधन मिशन की उद्यमिता विकास के तहत डेयरीपालन, मुर्गीपालन, सूकरपालन एवं हरा चारा उत्पादन विषयक प्रशिक्षणों का आयोजन भी नवम्बर एवं दिसंबर 2021 में आयोजित किये जावेंगे।

सूचना एवं जनसंपर्क अधिकारी  
ना.दे.प.चि.वि.वि. ,जबलपुर